

പതിമൂന്നാം കേരള നിയമസഭ
പതിമൂന്നാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ.388 10/03/2015-ൽ മറുപടിക്ക്

വൈദ്യുതിയുടെ അധിക ഉല്പാദനം

ചോദ്യം

ശ്രീ.എം.ചന്ദ്രൻ

മറുപടി


ശ്രീ. ആര്യാടൻ മുഹമ്മദ്
(ഊർജ്ജ വകുപ്പു മന്ത്രി)

- (എ) പെട്രോളിയം ഉല്പന്നങ്ങളുടെ വില കുറഞ്ഞതിന്റെ ഭാഗമായി വൈദ്യുതി ലാഭകരമായി ഉല്പാദിപ്പിക്കുവാൻ കഴിയുന്നുണ്ടോ ; ഇതിന്റെ ഭാഗമായി വൈദ്യുതി ഉല്പാദനം വർദ്ധിപ്പിച്ചിട്ടുണ്ടോ ;
- (ബി) ഉണ്ടെങ്കിൽ അതിന്റെ ആനുകൂല്യം ഉപഭോക്താക്കൾക്കു കൂടി ലഭ്യമാകുന്നതിനായി വൈദ്യുതി ചാർജ്ജ് കുറയ്ക്കുവാൻ ഉദ്ദേശിക്കുന്നുണ്ടോ ;
- (സി) എത്ര യൂണിറ്റ് വൈദ്യുതിയാണ് ഇതിന്റെ ഭാഗമായി അധികമായി ഉല്പാദിപ്പിക്കുവാൻ സാധിച്ചിട്ടുള്ളത്?

(എ)യും (ബി) യും (സി)യും
വൈദ്യുതി ബോർഡിന്റെ ദ്രവ ഇന്ധന നിലയങ്ങളായ BDPP, KDPP എന്നിവിടങ്ങളിലും, കേരളത്തിലെ NTPC യുടെ കായംകുളം നിലയത്തിലും, കൊച്ചിയിലെ BSES നിലയത്തിലും, കാസർഗോഡ് KPCL നിലയത്തിലും, LSHS, നാപ്പാ തുടങ്ങിയ ദ്രവഇന്ധനങ്ങളാണ് ഉപയോഗിക്കുന്നത്. പെട്രോളിയം ഉല്പന്നങ്ങളുടെ വില കുറയുക വഴി ദ്രവ ഇന്ധനങ്ങളുടെ വിലയിലും ഗണ്യമായി കുറവുണ്ടായിട്ടുണ്ട്. എന്നാൽ, ഇപ്പോഴും ടി നിലയങ്ങളിലെ വൈദ്യുതിയുടെ ഇന്ധനവില മാത്രം യൂണിറ്റിന് 7 രൂപയിൽ അധികമാണ്. ടി നിരക്ക്, വൈദ്യുതി വ്യാപാരികളിൽ നിന്നും ഉല്പാദകരിൽ നിന്നും വൈദ്യുതി വാങ്ങുന്നതിന് കരാറിലേർപ്പെട്ടിരിക്കുന്ന നിരക്കിനേക്കാൾ അധികമാണ്. കൂടാതെ വൈദ്യുതി വാങ്ങൽ ചിലവ് യൂണിറ്റിന് 5 രൂപയ്ക്കുള്ളിലായിരിക്കണമെന്ന് സംസ്ഥാന റെഗുലേറ്ററി കമ്മീഷൻ നിഷ്കർഷിച്ചിട്ടുണ്ട്.

മേൽ സൂചിപ്പിച്ച കാരണങ്ങളാൽ അത്യാവശ്യഘട്ടങ്ങളിൽ മാത്രമേ അതായത് ലോഡ് ഷെഡിങ്ങോ, പവർകട്ടോ ഒഴിവാക്കുന്നതിനു വേണ്ടി മാത്രമേ ടി നിലയങ്ങളിൽ നിന്നും വൈദ്യുതി വാങ്ങുകയോ ഷെഡ്യൂൾ ചെയ്യുകയോ ചെയ്യുന്നുള്ളൂ. ആകയാൽ പെട്രോളിയം ഉൽപന്നങ്ങളുടെ വില കുറഞ്ഞതിന്റെ

ഭാഗമായി വൈദ്യുതി ലഭകരമായി ഉത്പാദിപ്പിക്കുവാനോ ഇത്തരത്തിലുള്ള വൈദ്യുതിയുടെ ഉല്പാദനം വർദ്ധിപ്പിക്കുവാനോ സാധിച്ചിട്ടില്ല. അതുകൊണ്ടു തന്നെ അതിന്റെ ആനുകൂല്യം ഉപഭോക്താക്കൾക്ക് നൽകുവാനും സാധിക്കുന്നില്ല.



സെക്ഷൻ ഓഫീസർ